

പതിനാലാം കേരള നിയമസഭ
പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നം.3494

11-12-2018-ലെ മറുപടിയ്ക്ക്

നാശനഷ്ടമുണ്ടായ കാർഷിക വിളയുടെ കണക്ക്

| <u>ചോദ്യം</u> | | <u>മറുപടി</u> | | |
|----------------------------|---|--|---|-----------------|
| ശ്രീ.ആർ. രാമചന്ദ്രൻ | | ശ്രീ.വി.എസ്. സുനിൽ കുമാർ (കൃഷി വകുപ്പ് മന്ത്രി) | | |
| (എ) | സംസ്ഥാനത്തുണ്ടായ പ്രളയത്തിൽ നാശനഷ്ടമുണ്ടായ കാർഷിക വിളയുടെ കണക്കെടുത്തിട്ടുണ്ടോ; വിശദീകരിക്കുമോ; | (എ) | ഉണ്ട്. ആയതിന്റെ ഘടകം തിരിച്ചുള്ള വിവരം ചുവടെ ചേർക്കുന്നു. | |
| | | ക്രമ നം. | ഘടകം | രൂപ (കോടിയിൽ) |
| | | 1 | ധാന്യവിളകൾക്കുണ്ടായ നാശനഷ്ടം | 816.48 |
| | | 2 | പയറുവർഗ്ഗങ്ങൾക്കുണ്ടായ നാശനഷ്ടം | 0.45 |
| | | 3 | പച്ചക്കറികൾക്കും കിഴങ്ങുവർഗ്ഗ വിളകൾക്കുമുണ്ടായ നാശനഷ്ടം | 1539.90 |
| | | 4 | ഫലവർഗ്ഗവിളകൾക്കുണ്ടായ നാശനഷ്ടം | 2335.51 |
| | | 5 | സുഗന്ധവ്യഞ്ജന വിളകൾക്കുണ്ടായ നാശനഷ്ടം | 9753.99 |
| | | 6 | എണ്ണക്കുരുവിളകൾക്കുണ്ടായ നാശനഷ്ടം | 248.74 |
| | | 7 | ഔഷധ സസ്യവിളകൾക്കുണ്ടായ നാശനഷ്ടം | 1.50 |
| | | 8 | കരിമ്പ് കൃഷിക്കുണ്ടായ നാശനഷ്ടം | 0.55 |
| | | 9 | തോട്ടവിളകൾക്കുണ്ടായ നാശനഷ്ടം | 3848.13 |
| | | | ആകെ | 18545.25 |

(ബി) വിളനാശം സംഭവിച്ച് കടക്കണിയിലായ കർഷകർക്ക് വീണ്ടും കൃഷിയിറക്കുന്നതിനാവശ്യമായ വിത്തും മറ്റ് കാർഷികോപാധികളും കർഷകർക്ക് ലഭ്യമാക്കുന്നതിന് എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വിശദീകരിക്കുമോ;


(ബി) പ്രളയത്തിൽ നെൽകൃഷി നശിച്ചു പോയ മുഴുവൻ കർഷകർക്കും വീണ്ടും വിതയ്ക്കുന്നതിന് 25.94 കോടി രൂപയുടെ 6497.58 മെട്രിക് ടൺ വിത്തു പൂർണ്ണമായും സൗജന്യമായി വിതരണം ചെയ്തു. ഒരു കോടി പച്ചക്കറിതൈകളും 50 ലക്ഷം പച്ചക്കറിവിത്ത് പാക്കറ്റുകളും സൗജന്യമായി വിതരണം ചെയ്തു കഴിഞ്ഞു. കൃഷിയിടങ്ങളിലേക്ക് ആവശ്യമായ കുമ്മായം 75% സബ്സിഡി നിരക്കിൽ, 43,100 ഹെക്ടർ സ്ഥലത്തേക്ക് ഹെക്ടർ ഒന്നിന് 5400 രൂപ നിരക്കിൽ 23.40 കോടി രൂപയുടെ ആനുകൂല്യം വിതരണം ചെയ്തു. ഈ ആനുകൂല്യം 10,000 ഹെക്ടർ സ്ഥലത്തേക്ക് കൂടി ലഭ്യമാക്കുന്നതിന് 5.4 കോടി രൂപ അനുവദിച്ചിട്ടുണ്ട്. 12 ലക്ഷം വേരുപിടിപ്പിച്ച കുരുമുളക് തൈകൾ പൂർണ്ണമായും സൗജന്യമായി വിതരണം ചെയ്തു. ഇഞ്ചി, മഞ്ഞൾ എന്നിവയുടെ 364.5 മെട്രിക് ടൺ നടീൽ വസ്തുക്കളും, ജാതി, ഗ്രാമ്പൂ എന്നിവയുടെ 15800 തൈകളും സൗജന്യനിരക്കിൽ കർഷകർക്ക് ലഭ്യമാക്കി. 22 ലക്ഷം വാഴക്കന്നുകൾ വാങ്ങുന്നതിലേയ്ക്കായി, സബ്സിഡി നിരക്കിൽ ആകെ 2.4 കോടി രൂപ അനുവദിച്ചിട്ടുണ്ട്.

മഴക്കെടുതി മൂലം ദുരിതത്തിലായ കർഷകർക്ക് ആശ്വാസം എത്തിക്കുന്നതിന്റെ ഭാഗമായി കർഷകർ വിവിധ ധനകാര്യ സ്ഥാപനങ്ങളിൽ നിന്നും എടുത്തിട്ടുള്ള കാർഷിക വിദ്യാഭ്യാസ വായ്പകൾ ഉൾപ്പെടെയുള്ള എല്ലാത്തരം വായ്പകളിന്മേലുള്ള ജപ്തി നടപടികൾക്ക് 2018 ഒക്ടോബർ 12 മുതൽ ഒരു വർഷത്തേക്ക് മോറട്ടോറിയം പ്രഖ്യാപിച്ചു.

വളത്തിന്റെ ലഭ്യത ഉറപ്പാക്കുവാനായി കേരളത്തിലെ കൃഷി വിസ്തീർണ്ണത്തിന്റെ അനുപാതത്തിനും കഴിഞ്ഞ വർഷത്തെ വളത്തിന്റെ ഉപഭോഗത്തിനും അനുസരിച്ച് കേന്ദ്ര സർക്കാരിൽ കണക്കുകൾ സമർപ്പിക്കുകയും ഇതിന്റെ അടിസ്ഥാനത്തിൽ ഓരോ മാസത്തിലേക്കും കൃഷി വകുപ്പ് ആവശ്യപ്പെട്ട വളങ്ങൾ അനുവദിക്കുകയും ചെയ്തു. അതിനു പുറമെ കേന്ദ്ര സർക്കാരിൽ സമ്മർദ്ദം ചെലുത്തിയതിന്റെ അടിസ്ഥാനത്തിൽ ഈ മാസം യൂറിയ അനുവദിക്കുകയും ചെയ്തു.

| | |
|---|---|
| <p>(സി) പ്രളയത്തിൽ നാശനഷ്ടം സംഭവിച്ച കാർഷിക യന്ത്രങ്ങൾ, പമ്പ് സെറ്റുകൾ തുടങ്ങിയവയുടെ അറ്റകുറ്റപ്പണികൾ നടത്തുന്നതിനും പാടശേഖരങ്ങളിലേക്കുള്ള വൈദ്യുതി ലൈനുകളും ട്രാൻസ്മിറ്റർമുറുകളും പുനഃസ്ഥാപിക്കുന്നതിനുള്ള പദ്ധതി കൃഷിവകുപ്പിനുണ്ടോ; വിശദീകരിക്കുമോ;</p> | <p>(സി) പ്രളയത്തിൽ നാശനഷ്ടം സംഭവിച്ച കാർഷിക യന്ത്രങ്ങൾ, പമ്പ് സെറ്റുകൾ തുടങ്ങിയവയുടെ അറ്റകുറ്റപ്പണികൾ നടത്തുന്നതിന് കേന്ദ്രാവിഷ്കൃത പദ്ധതിയായ "സബ്മിഷൻ ഓൺ അഗ്രികൾച്ചർ മെക്കനൈസേഷൻ സ്കീം" നിലവിൽ ഉണ്ട്. പാടശേഖരങ്ങളിലേക്കുള്ള വൈദ്യുതി ലൈനുകളും ട്രാൻസ്മിറ്റർമുറുകളും പുനഃസ്ഥാപിക്കുന്നതിനുള്ള പദ്ധതി കൃഷി വകുപ്പിൽ നിലവിൽ ഇല്ല.</p> |
| <p>(ഡി) പ്രളയാനന്തരം കൃഷിയിടങ്ങളിലെ മണ്ണിനുണ്ടായിട്ടുള്ള മാറ്റം പരിശോധനയ്ക്ക് വിധേയമാക്കിയിട്ടുണ്ടോ; വിശദീകരിക്കുമോ?</p> | <p>(ഡി) ഉണ്ട്. സംസ്ഥാനത്ത് വെള്ളപ്പൊക്കത്തെ തുടർന്നുണ്ടായ കൃഷിനാശം നേരിടുന്നതിനും പരിഹാര മാർഗ്ഗങ്ങൾ നിർദ്ദേശിക്കുന്നതിനും വിളപരിപാലനത്തിനും സംരക്ഷണത്തിനുമായി വിശദമായ രൂപരേഖ തയ്യാറാക്കുന്നതിനുമായി കേരള കാർഷിക സർവ്വകലാശാല, ഗവേഷണ കേന്ദ്രങ്ങൾ, കൃഷി വകുപ്പ്, മണ്ണ് പര്യവേക്ഷണ മണ്ണ് സംരക്ഷണ വകുപ്പ് എന്നിവിടങ്ങളിലെ ശാസ്ത്രജ്ഞരും ഉദ്യോഗസ്ഥരും അടങ്ങുന്ന ടീമുകളെ നിയമിച്ചിരുന്നു. തൃശൂർ, പാലക്കാട്/ മലപ്പുറം, കോഴിക്കോട്/ വയനാട്, എറണാകുളം, ആലപ്പുഴ / കോട്ടയം, ഇടുക്കി എന്നീ ജില്ലകളിൽ രൂപീകരിച്ച സംഘങ്ങൾ പ്രളയ ബാധിത പ്രദേശങ്ങൾ സന്ദർശിക്കുകയും മണ്ണ് സാമ്പിളുകൾ ശേഖരിച്ച് പരിശോധന നടത്തി വിശകലനം ചെയ്തതിന്റെ അടിസ്ഥാനത്തിൽ കേരള കാർഷിക സർവ്വകലാശാല ഗവേഷണ വിഭാഗം മേധാവി റിപ്പോർട്ട് സർക്കാരിന് സമർപ്പിക്കുകയും ചെയ്തു.</p> <p>മേൽമണ്ണ് ഒലിച്ചുപോയ മലയോരമേഖലകളിലെയും കുന്നിൽ പ്രദേശങ്ങളിലെയും മണ്ണിൽ നിന്ന് മേൽമണ്ണിനോടൊപ്പം പോഷകമൂലകങ്ങൾ ധാരാളമായി നഷ്ടപ്പെട്ടതായി കണ്ടിട്ടുണ്ടെന്ന് റിപ്പോർട്ട് ചെയ്തിട്ടുണ്ട്. ജൈവാംശവും ഒപ്പം തന്നെ മൂലകങ്ങളായ നൈട്രജൻ, ഫോസ്ഫറസ്, കാൽസ്യം, മഗ്നീഷ്യം, സൾഫർ, ബോറോൺ തുടങ്ങിയവയും നഷ്ടപ്പെട്ടിട്ടുണ്ട്. കൂടാതെ സമതല പ്രദേശങ്ങളിലും പുഴയോര പ്രദേശങ്ങളിലും നെൽപാടങ്ങളിലും വലിയ തോതിൽ എക്കൽ അടിഞ്ഞുകൂടിയിട്ടുണ്ട്. ഈ എക്കൽ പോഷകമൂലകങ്ങളാൽ സമ്പുഷ്ടമാണ്. എന്നാൽ പൊട്ടാസ്യം,</p> |

കാൽസ്യം, മഗ്നീഷ്യം, ബോറോൺ എന്നീ മൂലകങ്ങളുടെ അഭാവം ശ്രദ്ധിക്കേണ്ടതുണ്ട്. ഘനലോഹങ്ങളുടെയോ കീടനാശിനി അവശിഷ്ടങ്ങളുടെയോ സാന്നിധ്യം ഈ എക്കൽ പരിശോധനയിൽ കണ്ടിട്ടില്ല എക്കലിന്റെ അമ്ലതാമ നിർവീര്യാവസ്ഥയിലാണ്. ഈ എക്കൽ മണ്ണ് സൂക്ഷ്മ രൂപത്തിലുള്ള തരികളായതു കൊണ്ട് ഇവ ഉണങ്ങുമ്പോൾ അടിഞ്ഞു കൂടിയ എക്കലിന്റെ അളവനുസരിച്ച് പല ഘനത്തിലുള്ള പാളികളായി മണ്ണിന്റെ മേൽത്തട്ടിൽ ഉറച്ചുപോകുന്നു. തന്മൂലം മണ്ണിലെ വായുസഞ്ചാരത്തിനും വേരുകളുടെ വളർച്ചയ്ക്കും വിഘാതമാകുന്നു.


സെക്ഷൻ ഓഫീസർ
✍